

دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

پریس ریلیز

2 جنوری 2020

جامعہ لائبریرین بہترین لائبریرین ایوارڈ 2019 سے سرفراز

جامعہ ملیہ اسلامیہ کے لائبریرین ڈاکٹر طارق اشرف کوئی دہلی کے مینجمنٹ لائبریریٹ ورک نے سال 2019 کے لئے ”بہترین لائبریرین ایوارڈ“ سے نوازا ہے۔ اس ایوارڈ کو لائبریری پیشے کے سب سے پُر وقار ایوارڈ میں شمار کیا جاتا ہے۔

یہ ایوارڈ ڈاکٹر اشرف کو ان کی عمدہ خدمات کے اعتراف اور لائبریری پیشے میں ان کی نمایاں کارکردگی کو دیکھتے ہوئے دیا گیا ہے۔

ایوارڈ کی تقریب پارول یونیورسٹی، وڈوڈرا میں منعقد ہوئی۔ یہ ایوارڈ شمال، توصیفی سند اور دس ہزار روپے کی رقم پر مشتمل ہے۔

ڈاکٹر اشرف لائبریری آٹومیشن، ڈیجیٹائزیشن اور معلومات خواندگی کے شعبے میں باقاعدگی سے سیمینار/ تربیت اور ورکشاپس کا انعقاد کرتے رہے ہیں۔

ڈاکٹر اشرف نے مختلف قومی اور بین الاقوامی جرائد میں 45 سے زائد مضامین نیز تحقیقی مقالے تحریر کئے ہیں اور یو جی سی کے آن لائن لرننگ پروگرام ای پی جی پاٹھ شالہ کے 8 ماڈیولز سمیت 16 کتابیں/ کانفرنس پروسیسنگ وغیرہ کی تصنیف و تدوین کی ہے۔

ان کے تحقیقی کام کو وسیع پیمانے پر شناخت ملی ہے اور محققین نے بطور حوالہ اس کا استعمال کیا ہے۔

1952 کے بعد سے ہندوستان کے انتخابات کے بارے میں ان کی دستاویزات اور تجزیہ، کو بڑے پیمانے پر سراہا گیا ہے اور انتخابی علوم کے ایک اہم وسیلہ کے طور پر اس کی اہمیت تسلیم کی گئی ہے۔

وہ اے آر پی آئی ٹی کی اکیڈمک کونسل ممبر بھی ہیں جو ایک آن لائن ریفریش کورس ہے جس کا انعقاد آئی آئی ٹی دہلی کرتی ہے۔

ڈاکٹر اشرف سن 2003 اور 2009 میں بھی ایسوسی ایشن فار انفارمیشن سائنس اینڈ ٹکنالوجی کے زیر اہتمام بین الاقوامی مقابلوں میں فاتح رہے ہیں۔

انہوں نے مختلف پیشہ ورانہ گرانٹس اور دعوت ناموں پر امریکہ، جاپان، متحدہ عرب امارات، سنگاپور، ہانگ کانگ، فلپائن، جرمنی، اٹلی، جنوبی کوریا، پولینڈ اور ملائیشیا وغیرہ کا سفر کیا ہے۔

ڈاکٹر اشرف نے دہلی یونیورسٹی سے لائبریری اور انفارمیشن سائنس میں ماسٹر اور ڈاکٹریٹ کی ڈگری حاصل کی ہے۔

احمد عظیم

پی آر او اینڈ میڈیا کوآرڈینیٹر

جامعہ ملیہ اسلامیہ، نئی دہلی

